



سوال

(41) شوہر اور بیوی کا ایک دوسرے کی میت کو غسل دینا

جواب

السلام علیکم ورحمۃ اللہ وبرکاتہ

کیا شوہر اور بیوی وفات کے بعد ایک دوسرے کو غسل دے سکتے ہیں؟ یعنی شوہر اگر پہلے فوت ہو جائے بیوی اسے غسل دے سکتی ہے؟ اسی طرح کیا بیوی پہلے فوت ہو جائے تو شوہر اسے غسل دے سکتا ہے؟ کتاب و سنت کی رو سے واضح کریں؟ جزاکم اللہ خیر (ایک سائل، لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

زوجین میں سے کوئی ایک پہلے وفات پا جائے تو دوسرا اسے غسل دے سکتا ہے۔ جیسا کہ سیدہ عائشہ رضی اللہ عنہا سے روایت ہے کہ:

رح رسول اللہ صلی اللہ علیہ وسلم من جنازة من البقیع فوجدنی وانا اجد صداعانی رأسی وانا اقول وارأساه فقال بل انما یا عاتقہ وارأساه ثم قال: ما ضربک لومت قلی فخطتک ثم صلیت علیک ودفنتک "

(ابن ماجہ، کتاب الجنائز، باب ماجاء فی غسل الرجل امراتہ وغسل المرأة زوجها: 1465 سنن الدار قطنی، کتاب الجنائز: 1809-1811، السنن الکبری للبیہقی، کتاب الجنائز، باب الرجل یغسل امراتہ اذا ماتت: 6/396- سنن الدارمی: 1/39- مسند ابی یعلی: 8/56)

"رسول اللہ صلی اللہ علیہ وسلم (ایک آدمی کے جنازے سے) بقیع سے واپس لوٹے۔ آپ نے مجھے اس حالت میں پایا کہ میرے سر میں درد ہو رہا تھا اور میں ہائے ہائے کر رہی تھی۔ آپ نے فرمایا اسے عائشہ! بلکہ میرے سر میں بھی درد ہو رہا ہے۔ پھر فرمایا: تجھے فکر مند ہونے کی ضرورت نہیں اگر تو مجھ سے پہلے فوت ہو گئی تو میں تجھے غسل دوں گا اور کفن پہناؤں گا اور تیرا جنازہ پڑھوں گا اور تجھے دفن کروں گا۔"

ایک دوسری حدیث میں ہے کہ سیدہ عائشہ رضی اللہ عنہا نے فرمایا:

"لو كنت استقبلت من أمري ما استدبرت ما غسل النبي صلی اللہ علیہ وسلم غیر نساء"

(ابن ماجہ، کتاب الجنائز، باب ماجاء فی غسل امراتہ وغسل المرأة زوجها: 1464، مسند ابی یعلی: 7/468- مسند احمد: 6/267- ابوداؤد، کتاب الجنائز: باب فی ستر المیت عند غسلہ: 3141- السنن الکبری للبیہقی: 3/398 مستدرک حاکم: 3/50- موارد الظلمات: 2157، شرح السنن: 5/308، مسند شافعی: 1/211)



"اگر مجھے پہلے یہ بات یاد آجاتی جو مجھے بعد میں یاد آئی ہے تو رسول اللہ صلی اللہ علیہ وسلم کو آپ کی بیویوں کے سوا کوئی غسل نہ دیتا۔"

قاضی شوکانی رحمہ اللہ سیدہ عائشہ رضی اللہ عنہا کی اوپر والی حدیث کی شرح میں رقمطراز ہیں :

"فنیہ دلیل علی أن المرأة یغسلها زوجها اذ ماتت وهي تغسله قیاساً" (نیل الاوطار: 4/31)

اس حدیث میں دلیل ہے کہ عورت جب مر جائے تو اس کو اس کا خاوند غسل دے سکتا ہے اور اس دلیل سے یہ بھی معلوم ہوا کہ عورت بھی خاوند کو غسل دے سکتی ہے۔ کیونکہ شوہر اور بیوی کا ایک پردہ ہے جس طرح مرد عورت کو دیکھ سکتا ہے اسی طرح عورت بھی مرد کو دیکھ سکتی ہے۔

علامہ محمد بن اسماعیل صاحب سہل السلام رحمۃ اللہ علیہ راقم ہیں :

"فنیہ دلالت علی أن المرء یغسل زوجته وهو قول الجمهور" (سہل السلام: 742'2/741)

اس حدیث میں اس بات پر دلالت ہے کہ آدمی اپنی بیوی کو غسل دے سکتا ہے اور یہی قول جمهور ائمہ محدثین رحمہم اللہ اجمعین کا ہے۔ اسی طرح سیدنا ابو بکر صدیق رضی اللہ عنہ کو ان کی اہلیہ محترمہ سیدہ اسماء بنت عمیس رضی اللہ عنہا نے غسل دیا تھا۔ امام مالک رحمۃ اللہ علیہ عبد اللہ بن ابی بکر سے روایت کرتے ہیں کہ :

"أن أسماء بنت عمیس غسلت أبابکر الصديق من توفی"

(الموطأ للإمام مالک، کتاب الجنائز: 133، مع ضوء السالك، المصنف لعبد الرزاق: 3/410، الاوسط لابن المنذر: 5/335، شرح السنن: 5/308)

جس وقت ابو بکر صدیق رضی اللہ عنہ فوت ہوئے تو اسماء بنت عمیس رضی اللہ عنہا نے انہیں غسل دیا۔ اسماء بنت عمیس رضی اللہ عنہا سے روایت ہے کہ :

"أن أسماء بنت عمیس غسلت أبابکر الصديق من توفی"

(دارقطنی، باب الصلاة علی المقبر: 1833، السنن الکبریٰ للبیہقی: 3/396، المصنف لعبد الرزاق: 3/410، شرح السنن: 5/309، مسند شافعی: 1/211، حلیہ

الاولیاء: 2/43 فی ترجمہ فاطمہ رضی اللہ عنہا و اسنادہ حسن)

"بلاشبہ سیدہ فاطمہ رضی اللہ عنہا نے وصیت کی کہ انہیں ان کا خاوند علی بن ابی طالب رضی اللہ عنہ اور اسماء بنت عمیس رضی اللہ عنہا غسل دیں تو ان دونوں نے سیدہ فاطمہ رضی اللہ عنہا کو غسل دیا۔"

علامہ احمد حسن محدث دہلوی رحمۃ اللہ علیہ فرماتے ہیں :

"یدل علی أن المرأة یغسلها زوجها وهي تغسله باجماع الصحابة لأنہ لم ینقل من سائر الصحابة بکار علی أسماء و علی عثمان اجماعاً" (حاشیہ بلوغ المرآة: 105)

"یہ حدیث اس بات پر دلالت کرتی ہے کہ عورت کو اس کا شوہر غسل دے سکتا ہے اور وہ اپنے شوہر کو غسل دے سکتی ہے اس پر صحابہ کرام اجماع ہے۔ اس لئے کہ اسماء بنت عمیس رضی اللہ عنہا اور علی بن ابی طالب رضی اللہ عنہ پر کسی بھی صحابی کا انکار منقول نہیں تو یہ مسئلہ لجماعی ہوا۔"

عورت کا اپنے شوہر کو غسل دینا تو سب اہل علم کے ہاں متفق علیہ ہے۔



(اللاوسط لابن المنذر 334/5)

البتہ مرد کا اپنی بیوی کو غسل دینا مختلف فیہ ہے۔ جمہور ائمہ محدثین رحمہم اللہ اجمعین کے ہاں جائز و درست ہے اور یہی صحیح ہے جیسا کہ اوپر ذکر ہوا ہے۔ امام ابو یوسف محمد بن ابراہیم المعروف بابن المنذر رحمۃ اللہ علیہ نے علقمہ، جابر بن زید، عبدالرحمن بن الاسود، سلیمان بن یسار، ابوسلمہ بن عبدالرحمن، قتادہ، حماد بن ابی سلیمان، مالک اوزاعی، شافعی، احمد بن حنبل اور اسحاق بن راہویہ جیسے کبار ائمہ و محدثین رحمہم اللہ اجمعین سے یہی بات نقل کی ہے۔ (اللاوسط: 336'5/335)

ھدا ما عنہی واللہ اعلم بالصواب

آپ کے مسائل اور ان کا حل

جلد 3 - کتاب الجنائز - صفحہ 185

محدث فتویٰ